


TNPSC துளிகள்

- ❖ கோவா மாநிலமானது ரேபிஸ் நோய் (வெறிநாய்க் கடி) அல்லாத முதல் இந்திய மாநிலமாக உருவெடுத்துள்ளது.
 - கடந்த மூன்று ஆண்டுகளில் கோவா மாநிலத்தில் ஒரு ரேபிஸ் நோய் கூடப் பதிவாக வில்லை என அதன் முதல்வர் பிரமோத் சாவந்த் அறிவித்துள்ளார்.
- ❖ சஜன் பிரகாஷ் நடைபெறவிருக்கும் டோக்கியோ ஒலிம்பிக் போட்டிகளுக்குத் தேர்வான முதல் இந்திய நீச்சல் வீரரானார்.
 - சஜன் ரோமில் நடைபெற்ற செட் கோலி கோப்பை (Sette Colli Trophy) போட்டியில் வெற்றி பெற்றதன் மூலம் இந்த வாய்ப்பினைப் பெற்றார்.
- ❖ மனு பக்கர் - செளரப் செளத்ரி அவர்கள் ஒசிசெக்கில் நடைபெற்ற 10மீ ஏர் பிஸ்டெல் துப்பாக்கிச் சுடுதலுக்கான கலப்பு அணிப் பிரிவுப் போட்டியில் வெள்ளிப் பதக்கத்தை வென்றுள்ளனர்.
 - இது குரோசியாவின் ஒசிசெக் என்ற நகரில் நடைபெற்ற ISSF உலகக் கோப்பைப் போட்டியில் இந்தியாவிற்கு கிடைத்த மூன்றாவது பதக்கமாகும்.
- ❖ 2021 ஆம் நிதியாண்டில் இந்தியாவின் இரண்டாவது மிகப்பெரிய ஏற்றுமதி மையமாகத் திகழ்ந்த ஐக்கிய அரபு அமீரகத்தைப் பின்னுக்குத் தள்ளி சீனா அந்த இடத்தைக் கைப்பற்றியுள்ளது.
 - அமெரிக்காவானது இந்தியாவின் முன்னணி ஏற்றுமதிக் கூட்டிணைவு நாடாக திகழ்கிறது.
- ❖ ரிலையன்ஸ் ஜியோ இன்ஃபோகாம் லிமிடெட் மற்றும் கூகிள் கிளவுட் ஆகியவை இணைந்து விரிவான நீண்டகால உத்திசார் கூட்டிணைவினை மேற்கொள்கின்றன.
 - தேசிய அளவில் நிறுவனங்கள் மற்றும் நுகர்வோர் சார்ந்த பிரிவுகளில் 5G இணைப்பினை இயங்கச் செய்யும் நோக்கில் இது மேற்கொள்ளப் படுகிறது.
- ❖ ஊழல் தடுப்பு ஆணையரான சுரேஷ் N. படேல் அவர்கள் மத்திய ஊழல் தடுப்பு ஆணையத்தின் தற்காலிக மத்திய ஊழல் தடுப்பு ஆணையராக செயல்படுவார்.
 - சஞ்சய் கோத்தாரி அவர்களின் பதவிக் காலம் முடிவடைந்ததையடுத்து இந்த நியமனமானது மேற்கொள்ளப் பட்டுள்ளது.

தேசியச் செய்திகள்

கடல்பறவைத் திட்டம்

- ❖ இது இந்தியாவின் கடற்படைக்கான ஒரு மிகப்பெரிய உள்கட்டமைப்புத் திட்டமாகும்.
- ❖ இந்தியாவின் மேற்குக் கடற்கரையில் கார்வார் (கர்நாடகம்) எனும் இடத்தில் ஒரு கடற்படைத் தளத்தினை உருவாக்குவதே இந்தத் திட்டத்தின் நோக்கமாகும்.
- ❖ இதன் பணிகள் நிறைவடைந்தால் இந்தியக் கடற்படைக்கு மேற்குக் கடற்கரையில் மிகப்பெரிய ஒரு கடற்படைத் தளமானது கிடைக்கப் பெறும்.
- ❖ மேலும் சூயஸ் கால்வாயின் கிழக்குப் பகுதியிலுள்ள ஒரு மிகப்பெரிய கடற்படைத் தளமாகவும் இது விளங்கும்.



FAME II திட்டம் - நீட்டிப்பு

- ❖ FAME அல்லது கலப்பு & மின்சார வாகனங்களின் உற்பத்தி மற்றும் அவற்றைத் துரிதமாக நடைமுறைக்குக் கொண்டு வருதல் (Faster Adoption and Manufacturing of Hybrid and Electric Vehicles – FAME) திட்டத்தின் முதல் கட்டமானது 2015 ஆம் ஆண்டு ஏப்ரல் 01 அன்று தொடங்கப் பட்டது.
- ❖ இது 2019 ஆம் ஆண்டு மார்ச் 31 வரை நீட்டிக்கப்பட்டது.
- ❖ இத்திட்டத்தின் இரண்டாம் கட்டமானது (FAME – 2) 2019 ஆம் ஆண்டு ஏப்ரல் 01 முதல் 2022 ஆம் ஆண்டு மார்ச் 31 வரையில் நிர்ணயிக்கப்பட்டது.
- ❖ தற்போது மத்திய அரசானது இந்தத் திட்டத்தை 2024 ஆம் ஆண்டு மார்ச் 31 வரை நீட்டித்துள்ளது.

MINISTRY OF
HEAVY INDUSTRIES &
PUBLIC ENTERPRISES
GOVERNMENT OF INDIA

मेरी सरकार

A Big Push Towards PM's Vision of Sustainable Transportation under FAME Scheme (2/2)

FAME Phase II

- Being implemented for 3 years w.e.f. 1st April'19, with a budgetary support of ₹10,000 crore
- To support approx. 7000 e-Buses, 5 lakh e-3 Wheelers, 55000 e-4 Wheeler Passenger Cars, 10 lakh e-2 Wheelers & creation of charging infrastructure
- 670 new Electric buses sanctioned for Maharashtra, Goa, Gujarat & Chandigarh
- 241 new Charging Stations sanctioned for Madhya Pradesh, Tamil Nadu, Kerala, Gujarat & Port Blair


சர்வதேசச் செய்திகள்

கியூபாவிற்கு எதிரான பொருளாதாரத் தடை - அமெரிக்கா

- ❖ கியூபா மீது அமெரிக்கா விதித்திருந்த பொருளாதாரத் தடையை முடிவுக்கு கொண்டு வருவதற்கான ஐ.நா. பொதுச் சபையின் தீர்மானத்திற்கு ஆதரவாக இந்தியா உட்பட 183 நாடுகள் வாக்களித்துள்ளன.
- ❖ அமெரிக்கா மற்றும் இஸ்ரேல் ஆகியவை மட்டும் இந்தத் தீர்மானத்திற்கு எதிராக

வாக்களித்துள்ளன.

- ❖ கொலம்பியா, உக்ரைன் மற்றும் பிரேசில் ஆகியவை இந்த வாக்களிப்பினைத் தவிர்த்து விட்டன.
- ❖ கியூபா மீதான பொருளாதாரத் தடையானது 1960 ஆம் ஆண்டில் விதிக்கப்பட்டது.
- ❖ அமெரிக்கக் குடிமக்கள் மற்றும் அமெரிக்கப் பெருநிறுவனங்களுக்குச் சொந்தமான சொத்துக்களைத் தேசியமயமாக்குதல் மற்றும் பிடல் காஸ்ட்ரோ தலைமையிலான புரட்சி ஆகியவற்றைத் தொடர்ந்து இந்தத் தடையானது விதிக்கப் பட்டது.



ஆப்பிள் டெய்லி தினசரி இதழின் கடைசி அச்சு பதிப்பு

- ❖ ஆப்பிள் டெய்லி எனப்படும் தினசரிப் பத்திரிக்கையினுடைய கடைசி அச்சு பதிப்பின் 1 மில்லியன் இதழ்கள் ஹாங்காங்கில் விற்கப்பட்டன.
- ❖ ஹாங்காங் காவல் துறையினர் அதன் அலுவலகத்தினை ஆய்வு செய்து அதன் 5 முன்னணி ஆசிரியர்கள் மற்றும் நிர்வாக அதிகாரிகளைக் கைது செய்து, 2.3 மில்லியன் டாலர் மதிப்பிலான சொத்துகளை முடக்கியதைத் தொடர்ந்து அந்த நாளிதழ் நிறுவனமானது தனது இயக்கத்தை (பணிகளை) நிறுத்தப் போவதாக கூறி உள்ளது.
- ❖ இந்தப் பத்திரிக்கை தேசியப் பாதுகாப்பிற்குப் பாதிப்பினை ஏற்படுத்தும் வகையில் வெளிநாட்டு தொடர்புகளைக் கொண்டு இருப்பதாக ஹாங்காங் காவல் துறையினர் குற்றம் சாட்டுகின்றனர்.
- ❖ சமீப ஆண்டுகளாக இந்தப் பத்திரிக்கையானது ஹாங்காங் நகர மக்களின் சுதந்திரத்தைக் கட்டுப்படுத்தும் சீனா மற்றும் ஹாங்காங் அதிகாரிகள் பற்றி விமர்சனங்களைத் தெரிவிக்கும் வகையில் பெருமளவில் வெளிப்படையாக இயங்கி வந்தது.

நிதியியல் நடவடிக்கைப் பணிக் குழு - சாம்பல் நிறப் பட்டியல்

- ❖ நிதியியல் நடவடிக்கைப் பணிக் குழுவானது (Financial Action Task Force – FATF) ஹைத்தி, மால்டா, பிலிப்பைன்ஸ் மற்றும் தெற்கு சூடான் ஆகியவற்றைச் சாம்பல் நிறப் பட்டியலில் சேர்த்துள்ளது.

- ❖ இந்த பட்டியலிலிருந்து கானா நாடு விலக்கப் பட்டுள்ளது.

FATF

- ❖ இந்த அமைப்பானது G7 நாடுகளின் முன்னெடுப்பினால் உருவாக்கப்பட்ட ஒரு அரசுகளுக்கிடையேயான அமைப்பாகும்.
- ❖ இது 1989 ஆம் ஆண்டில் நிறுவப் பட்டது.
- ❖ இது பாரீசை மையமாக கொண்டுள்ள ஒரு அமைப்பாகும்.
- ❖ இது பணமோசடித் தடுப்புச் சட்டத்திற்கு வேண்டிய தரநிலைகளை நிர்ணயிக்கிறது.
- ❖ சாம்பல் நிறப் பட்டியலில் தற்போது 22 நாடுகள்/பிராந்தியங்கள் இடம் பெற்றுள்ளன.

அறிவியல் மற்றும் தொழில்நுட்பச் செய்திகள்

விரைவு ஆன்டிஜன் சோதனைக் கருவி - IIT டெல்லி

- ❖ கல்வித் துறை இணை அமைச்சர் சஞ்சய் தோத்ரே அவர்கள் கோவிட்-19 நோய்க்கான விரைவு ஆன்டிஜன் சோதனைக் கருவியினை வெளியிட்டார்.
- ❖ இது டெல்லியின் இந்திய தொழில்நுட்பக் கல்வி நிறுவனத்தினால் (Indian Institute of Technology Delhi) உருவாக்கப்பட்டதாகும்.
- ❖ இந்தக் கருவியானது டாக்டர் ஹர்பால் சிங் தலைமையிலான டெல்லியின் IIT ஆராய்ச்சியாளர்களால் உருவாக்கப்பட்டது.
- ❖ இவர் டெல்லி IIT நிறுவனத்தினுடைய உயிரிமருத்துவப் பொறியியல் மையத்தில் பணி புரியும் ஒரு பேராசிரியராவார்.
- ❖ இந்தக் கருவியானது முழுமையாக டெல்லியின் IIT நிறுவனத்தினுடைய வளங்களைப் பயன்படுத்தி உருவாக்கப்பட்டதாகும்.

வனப்பரப்பு கணக்கெடுப்பு - LiDAR

- ❖ மத்திய சுற்றுச்சூழல் அமைச்சர் பத்து மாநிலங்களில் உள்ள வனப்பகுதிகளில் LiDAR (ஒளி மூலம் கண்டறிதல் மற்றும் வரம்பு அளவிடல்) என்ற தொழில்நுட்பம் அடிப்படையிலான கணக்கெடுப்பினுடைய விரிவான திட்ட அறிக்கைகளை வெளியிட்டார்.
- ❖ இதில் கணக்கெடுக்கப்பட்ட மாநிலங்கள் அசாம், பீகார், சத்தீஸ்கர், கோவா, ஜார்க்கண்ட், மத்தியப் பிரதேசம், மகாராஷ்டிரா, மணிப்பூர், நாகலாந்து மற்றும் திரிபுரா ஆகியனவாகும்.
- ❖ வனப்பகுதி கணக்கெடுப்புப் பணிகளானது WAPCOS எனும் அமைப்பிடம் வழங்கப் பட்டுள்ளது.
- ❖ WAPCOS என்பது ஜல்சக்தி அமைச்சகத்தின் கீழான ஒரு மினிரத்னா பொதுத் துறை நிறுவனமாகும்.
- ❖ LiDAR தொழில்நுட்பத்தைப் பயன்படுத்தி மேற்கொள்ளப்படும் இந்தக் கணக்கெடுப்பு இந்தியாவில் முதன்முறையாக மேற்கொள்ளப்படும் ஒரு தனித்துவமிக்க ரீதியிலான செயல்முறை ஆகும்.
- ❖ இந்தக் கணக்கெடுப்பானது வனப்பகுதிகளில் நீர் மற்றும் தீவன இருப்புகளை அதிகரிக்க உதவும், இதனால் மனித-விலங்கு மோதலானது குறையும்.
- ❖ LiDAR தொழில்நுட்பமானது 90% துல்லியத் தன்மை கொண்டதாகக் கண்டறியப்பட்டு

உள்ளது.

மாநிலச் செய்திகள்

ஆந்திரப் பிரதேச குடிமைப் பணி ஆணைய சீர்திருத்தம்

- ❖ ஆந்திரப் பிரதேச மாநில அரசானது அம்மாநில அரசுப் பணியின் அனைத்து வருங்காலப் பணிகளுக்கும் நேர்காணல் செயல்முறைகளை நீக்குவதற்கான ஒரு அரசு முறை உத்தரவினை வெளியிட்டுள்ளது.
- ❖ இதில் நிர்வாக அதிகாரிகள் பதவிகளும் அடங்கும்.
- ❖ இருப்பினும், துணை ஆட்சியர், துணைக் காவல் கண்காணிப்பாளர், வணிக வரி அதிகாரி, வட்டாரப் போக்குவரத்து அதிகாரி போன்ற பதவிகளுக்கான எழுத்துத் தேர்வுகள் மற்றும் நேர்காணல்கள் தக்க வைக்கப் பட்டுள்ளன.
- ❖ இந்தச் சீர்திருத்தங்களானது அதன் சிறப்புத் தலைமைச் செயலாளர் J. சத்திய நாராயணன் தலைமையிலான ஒரு உயர்நிலைக் குழுவின் பரிந்துரைகளின் பேரில் அமல்படுத்தப் பட்டுள்ளன.

ஹெமிஸ் திருவிழா

- ❖ லடாக்கின் லேவில் புகழ்பெற்ற இரண்டு நாள் அளவிலான ஹெமிஸ் திருவிழா கொண்டாடப் பட்டது.
- ❖ இது ஹெமிஸ் செஸ்-சூ எனவும் பிரபலமாக அழைக்கப் படுகிறது.
- ❖ இது குரு பத்மசம்பவா அவர்களுடைய பிறந்த நாளினை நினைவு கூறும் வகையில் கொண்டாடப் படுகிறது.
- ❖ குரு பத்மசம்பவா இமாலயம் முழுவதும் வஜ்ரயானா புத்தப் பாரம்பரியத்தை அறிமுகப் படுத்தி அதனைப் போற்றி வளர்த்தவராவார்.
- ❖ இவர் இரண்டாம் புத்தர் எனவும் பிரபலமாக அறியப்படுகிறார்.



டிராகன் பழங்களின் ஏற்றுமதி

- ❖ டிராகன் பழங்கள் அடங்கிய முதல் சரக்குப் பெட்டகமானது சமீபத்தில் துபாய்க்கு


ஏற்றுமதி செய்யப்பட்டது.

- ❖ இந்தியாவில் டிராகன் பழமானது கமலம் எனவும் அழைக்கப் படுகிறது.
- ❖ ஏற்றுமதி செய்வதற்கான டிராகன் பழங்கள், மகாராஷ்டிராவின் சாங்கிலி மாவட்டத்திலுள்ள தாடாசர் கிராம விவசாயிகளிடமிருந்துப் பெறப்பட்டது.
- ❖ டிராகன் பழமானது தெற்கு மற்றும் மத்திய அமெரிக்காவைச் சேர்ந்த காட்டு கள்ளிச் செடியினத்தின் ஒரு பழமாகும்.
- ❖ இது அப்பகுதிகளில் பிட்டயா அல்லது பித்தஹாயா என அழைக்கப்படுகிறது.



விளையாட்டுச் செய்திகள்

அலி டேயி மற்றும் கிறிஸ்டியானோ ரொனால்டோ



- ❖ ஆசியக் கால்பந்து வீரரான அலி டேயி என்பவர் 1993 மற்றும் 2006 ஆகிய ஆண்டுகளுக்கிடையேயான காலகட்டத்தில் ஈரான் நாட்டின் சார்பாக 149 முறை விளையாடி 109 கோல்களை அடித்தவராவார்.
- ❖ இந்தச் சாதனையானது கிறிஸ்டியானோ ரொனால்டோவினால் சமீபத்தில் சமன் செய்யப் பட்டது.

- ❖ கிறிஸ்டியானோ ரொனால்டோ (போர்ச்சுக்கல்) தனது 109வது கோலை அடித்தப் பிறகு அதற்கு அலி டேயி வாழ்த்து தெரிவித்தார்.
- ❖ இந்தக் கோலானது பிரான்சு அணிக்கு எதிரான யுரோ 2020 போட்டியில் அடிக்கப் பட்டது.

அபிசேக் வர்மா

- ❖ அபிசேக் வர்மா சமீபத்தில் வில்வித்தைப் போட்டியில் தனது 2வது உலகக் கோப்பை தங்கப் பதக்கத்தை வென்றுள்ளார்.
- ❖ தனிநபர் குழுப் போட்டியில் இரண்டு உலகக் கோப்பைத் தங்கப் பதக்கங்களை வென்ற ஒரே இந்தியர் இவராவார்.
- ❖ வர்மா இந்த தங்கப் பதக்கத்திற்கானப் போட்டியில் அமெரிக்காவின் அதிக கனம் என்ற பிரிவின் போட்டியாளர் கிரிஷ் ஸ்காஃப் என்பவரைத் தோற்கடித்தார்.

முக்கிய தினங்கள்

சிறு, குறு மற்றும் நடுத்தர நிறுவனங்கள் தினம் - ஜூன் 27

- ❖ உள்நாட்டு மற்றும் உலகளாவியப் பொருளாதாரத்தில் சிறு, குறு மற்றும் நடுத்தர நிறுவனங்களின் பணிகளையும் நீடித்த மற்றும் நிலையான மேம்பாட்டில் அவை ஆற்றும் பங்களிப்பினையும் கொண்டாடும் வகையில் இந்த தினமானது ஐக்கிய நாடுகளினால் கடைப்பிடிக்கப் படுகிறது.
- ❖ மேலும் இந்த தினமானது நீடித்த மற்றும் நிலையான மேம்பாட்டு இலக்குகளை அமல்படுத்தச் செய்வதற்கான இந்த நிறுவனங்களின் சிறந்தப் பங்களிப்பினையும் அங்கீகரிக்கிறது.
- ❖ இந்த ஆண்டின் இந்த தினத்திற்கான கருத்துரு, "MSME 2021 : Key to an inclusive and sustainable recovery" என்பதாகும்.

